



گورنر KATHY HOCHUL

فوری ریلیز کے لیے: 13/11/2023

گورنر HOCHUL نے اعلان کیا ہے کہ ریاستی پارکس، نیاگرا فالز USA کی جانب سے گرین کے خصوصی موقعے کے لیے NASA کی میزبانی کی جائے گی

اپریل 2024 کے مکمل سورج گرہن کے موقعے پر سٹی میں ہزاروں افراد کے آنے کی توقع کی جا رہی ہے

23 اگست 2044 تک ریاست ہائے متحدہ میں اگلا سورج گرہن نظر نہیں آئے گا

گورنر Kathy Hochul نے اعلان کیا ہے کہ ریاست نیو یارک کے دفتر برائے پارکس، تفریح اور تاریخی تحفظ کے ساتھ، نیاگرا فالز میں سیاحت کے متعدد اسٹیک ہولڈرز کے ہمراہ، NY کی جانب سے نیشنل ایروناٹکس اور فضائی انتظامیہ کے ساتھ تعاون کیا جائے گا تاکہ 8 اپریل 2024 کو رونما ہونے والے مکمل سورج گرہن سے متعلقہ پروگرامنگ اور خصوصی تقریبات کا اہتمام کیا جائے۔

"زندگی بھر میں ایک ہی مرتبہ رونما ہونے والے اس واقعے کے لیے، نیاگرا فالز ایک شاندار قدرتی پس منظر ہے، اور گرہن لگنے کا وقت آنے تک پروگرامنگ اور تعلیم فراہم کرنے کے لیے NASA کے ساتھ کام کرنے سے یقینی طور پر نیو یارک کے ہزاروں شہری اور سیاح شہر کی جانب متوجہ ہوں گے۔" گورنر Hochul نے کہا۔ "ہم اپنے بہت سے سیاحتی شراکت داروں کے ساتھ کام کرتے ہوئے پُر جوش محسوس کرتے ہیں تاکہ اس آسمانی عجبے کے لیے اس پورے علاقے میں ایک انداز کی برقی توانائی لائی جائے۔"

NASA کی ایسوسی ایٹ ایڈمنسٹریٹر برائے سائنس Nicola Fox نے کہا، "ہم نیو یارک آنے پر بہت پُر جوش محسوس کر رہے ہیں کہ اس مکمل سورج گرہن کے بارے میں نیاگرا فالز اور آس پاس کی کمیونٹیز کو مصروف کیا جائے گا اور معلومات بہم پہنچائی جائیں گی۔ ہم امید کرتے ہیں کہ سورج گرہن کی ہماری تمام ملک گیر سرگرمیوں کے ساتھ، ان تقریبات سے متلاشیوں، سائنسدانوں اور انجینئروں کی اگلی نسل - آرٹیمس جنریشن - کے جذبے کو توانائی ملے گی اور حوصلہ افزائی ہو گی۔"

4 اپریل 2024 سے، سائنس دان، اس مضمون کے مواد کے ماہرین اور NASA کے خلابازوں کی جانب سے پورے شہر میں پروگرامنگ اور نمائشوں کا اہتمام کیا جائے گا جن میں نیاگرا فالز پبلک لائبریری، زیر زمین ریل روڈ ورثہ مرکز، دی ایکویریم آف نیاگرا، نیو یارک بجلی اتھارٹی پاور وِسٹا، نیاگرا فالز کلنری انسٹی ٹیوٹ اور نیاگرا فالز ریاستی پارک شامل ہیں۔ یہ تمام تقریبات مفت اور عوام الناس کے لیے کھلی ہوں گی (جبکہ جگہ کی دستیابی کی بنیاد پر ریزرویشنز کی ضرورت پیش آ سکتی ہے) جو کہ پوری ہفتہ وار تعطیل میں 8 اپریل کی تقریب تک جاری رہیں گی۔ NASA کی جانب سے مکمل گرہن کے سلسلے میں کئی دوسرے شہروں میں بھی اسی طرح کے پروگراموں کی میزبانی کی جائے گی۔

متعدد ریاستی ایجنسیوں اور حکام کی جانب سے حکومت کی تمام سطحوں پر شراکت داروں کے ساتھ ایک ٹاسک فورس تشکیل دی گئی ہے تاکہ نیو یارک کے شہریوں اور تقریب میں آنے والوں کی صحت اور سلامتی کو یقینی بنایا جا سکے۔ اس تعاون کی جانب سے اگست 2017 کے گرہن کے سلسلے میں کام کرنے والی ریاستوں اور میونسپلٹیوں کی تیاری، بعد کے اقدامات اور سفارشات کا مطالعہ کیا جا رہا ہے اور کیا جا چکا ہے۔ کام کرنے کی دیگر کوششوں میں مواصلات اور اپریشنز، ٹریفک کنٹرول اور منصوبہ بندی، مارکیٹنگ اور تعلیم شامل ہیں۔ گرہن اور اس کی

تیاروں کے لیے، ریاست نیو یارک کی جانب سے پارکس اور سڑکوں جیسے اپنے اثاثوں کا انتظام کرنے کے ساتھ لاجسٹک سپورٹ کے حوالے سے اپنا کردار بدستور ادا کیا جائے گا۔ جولائی میں، گورنر Hochul نے اعلان کیا تھا کہ ریاستی پارک کے کیمپ گراؤنڈز کھولے جائیں گے تاکہ اس آسمانی تقریب کے لیے آنے والے سیاحوں کو جگہ فراہم کی جائے؛ وہ تمام جگہیں اب پُر ہو چکی ہیں۔ ریاست نیو یارک میں گرہن کا بہترین تجربہ حاصل کرنے کے بارے میں مزید معلومات کے لیے، اس کے علاوہ دیکھنے کے تجویز کردہ علاقے، منصوبہ بندی شدہ تقریبات اور اہم حفاظتی معلومات کے لیے آج ہی www.iloveny.com/eclipse ملاحظہ کریں۔

نیو یارک ریاستی پارکس کے کمشنر **Erik Kulleseid** نے کہا، "ہم اس موقع کے لیے کئی سالوں سے منصوبہ بندی کر رہے ہیں اور ہم اپنے خوابوں میں بھی تصور نہیں کر سکتے تھے کہ NASA کے ساتھ مل کر یہ ناقابل یقین تجربہ فراہم کیا جائے گا۔ ہم جانتے ہیں کہ اس عظیم لمحے پر نتیجہ خیز ہونے والی تمام تقریبات میں حصہ لینے کے لیے لوگ جوق در جوق اس شہر اور پارک میں آئیں گے۔"

ڈیسٹینیشن نیاگرا کے صدر اور **CEO John Percy** نے کہا، "نیاگرا فالز ریاستی پارک اور آس پاس کے علاقے کی قدرتی خوبصورتی میں سیاحوں کو بہت سے ایسے منفرد مقام میسر آئیں گے جہاں وہ مکمل سورج گرہن دیکھ سکیں گے۔ NASA کی طرف سے فراہم کردہ اضافی پروگرامنگ کی وجہ سے نیاگرا فالز USA کو واقعی ممتاز مقام کے طور پر منفرد حیثیت حاصل ہو گی جہاں سے یہ قدرتی مظہر فطرت کا مشاہدہ کیا جا سکتا ہے۔"

ریاستی سینیٹر **Rob Ortt** نے کہا، "مکمل سورج گرہن ایک نایاب، دلچسپ واقعہ ہے اور حقیقت یہ ہے کہ مغربی نیو یارک اگلے ایک سال کے وسط میں واقع ہے اور NASA کے سائنسدان کوشاں ہیں کہ ہمارے علاقے میں خصوصی تقریبات اور پروگرامنگ کا اہتمام کیا جائے جس کے نتیجے میں نیاگرا فالز کی معیشت کو انتہائی ضروری فروغ دینے کے علاوہ، کچھ حقیقی ناقابل فراموش تجربات حاصل ہو سکتے ہیں۔"

رکن اسمبلی **Angelo Morinello** نے کہا، "زندگی بھر میں ایک بار اس مقصد کے لیے NASA کا نیاگرا فالز آنا ایک خوشی کا موقع ہے اور یقینی طور پر اس گرہن کے تجربے کو بہتر بنانے کے کام آئے گا۔ ہم جانتے ہیں کہ نیاگرا فالز میں ہر طرف سے لوگ آ رہے ہوں گے اور یہ بہت اچھی بات ہو گی کہ فراہم کی جانے والی اس پروگرامنگ کے ساتھ ان کی سیر تکمیل تک پہنچ سکے گی۔"

نیاگرا فالز کے میئر **Robert Restaino** نے کہا، "ہمیں بہت خوشی ہے کہ ہم NASA کے ساتھ شامل ہونے والے میزبان شہروں میں سے ایک ایسا شہر ہیں جہاں سے اس شاندار قدرتی عجوبے کا مشاہدہ کیا جا سکے گا۔ گورنر Hochul کے شکر گزار ہیں کہ انہوں نے اس بات کو محسوس کیا کہ ریاست نیو یارک کے اس قدرتی عجوبے کا گھر، یعنی نیاگرا فالز ایک بہترین مقام ہے۔"

نیو یارک بجلی کی اتھارٹی میں مغربی نیو یارک کے علاقائی مینیجر **Jairo Florez** نے کہا، "اس سے پہلے کہ یہ گرہن کینیڈا کی طرف چلا جائے، NASA کی آخری نامزد کردہ "سورج کی جگہ" پر ایک مفت، عوامی، تفریح اور تعلیم کی سہولت کے طور پر، NASA اور NYS پارکس کے ساتھ ان کے تعاون پر مبنی پروگرامنگ کے لیے نیو یارک بجلی کی اتھارٹی کا نیاگرا پاور سٹا تیار اور منتظر ہے تاکہ اس منفرد موقعے کا مشاہدہ کرنے اور اس کے بارے میں معلومات حاصل کرنے میں معاونت کی جائے۔"

نیاگرا کاؤنٹی کے کمیونٹی کالج کے صدر **William Murabito** نے کہا، "نیاگرا کاؤنٹی کا کمیونٹی کالج، NASA کی میزبانی کرنے کے لیے پُرجوش ہے جس کے بارے میں یہ بات یقینی ہے کہ یہاں مغربی نیو یارک میں وہ ایک منفرد موقع ہو گا۔ دریافت، تخیل اور سائنس سے ہمارے نیاگرا فالز کے گلنری انسٹی ٹیوٹ کی بنیادیں تشکیل پاتی ہیں، جو اسے اس شراکت داری کی ایک مثالی جگہ بناتے ہیں۔ ہم منتظر ہیں کہ اگلے اپریل کے سورج گرہن کے حوالے سے پروگرامنگ کو وسیع تر سامعین تک پہنچایا جائے۔"

نیاگرا فالز پر دوپہر 2:04 بجے گرہن کا آغاز ہو جائے گا جو دوپہر 3:18 بجے ایک مکمل گرہن تک چلا جائے گا، یہ گرہن 3 منٹ اور 31 سیکنڈ تک جاری رہے گا۔ یہ گرہن شام 4:31 بجے ختم ہو جائے گا۔

نیاگرا فالز پروگرامنگ کی تفصیلات جیسے ہی تیار ہو جائیں گی تو انہیں یہاں اپ ڈیٹ کر دیا جائے گا
<https://www.niagarafallsusa.com/2024-solar-eclipse>

ریاست نیو یارک میں ہونے والے واقعات کے بارے میں معلومات کے لیے یہ ملاحظہ کریں
[/https://www.iloveny.com/events/eclipse-2024](https://www.iloveny.com/events/eclipse-2024)

گرین کی سائنس کے بارے میں مزید معلومات کے لیے یہاں دیکھیں
[/https://solarsystem.nasa.gov/eclipses/2024/apr-8-total/overview](https://solarsystem.nasa.gov/eclipses/2024/apr-8-total/overview)

###

اضافی خبریں یہاں ملاحظہ کی جا سکتی ہیں www.governor.ny.gov
ریاست نیو یارک | ایگزیکٹو چیمبر | press.office@exec.ny.gov | 518.474.8418
گورنر آفس سے اپ ڈیٹس کے لیے سائن اپ کریں: ny.gov/signup | 81336 پر NEW YORK ٹیکسٹ کریں

[ان سبسکرائب کریں](#)